

# हिन्दुस्तान

शुक्रवार, 22 जनवरी 2016, वाराणसी,

## एसएमएस टॉप 50 बी स्कूलों में

निदेशक का दावा

वाराणसी | वरिष्ठ संवाददाता

स्कूल मैनेजमेंट ऑफ साइंसेज (एसएमएस) ने 'बिजनेस इंडिया' की बी-स्कूल रेटिंग में पूरे देश में 46वां स्थान प्राप्त कर 50 उत्कृष्ट संस्थानों में जगह बनाई है। इसी क्रम में संस्थान बीवॉक के तहत बिजनेस ऑफ रिटेल मैनेजमेंट, साफ्टवेयर डेवलपमेंट, आईटी ऐंड सेल्स मैनेजमेंट पर वोकेशनल कोर्स भी शुरू करने जा रहा है। इसके लिए काशी विद्यापीठ में आवेदन कर रखा है।

संस्थान के निदेशक प्रो. पीएन झा ने गुरुवार को प्रेसवार्ता में यह दावा किया। उन्होंने बताया कि शैक्षिक गुणवत्ता, शत-प्रतिशत प्लेसमेंट, पाठ्यक्रम निर्धारण और पुनर्मूल्यांकन पर विशेष ध्यान देते हैं। इसी ने बेहतर रैंकिंग दिलाई है। उन्होंने कहा कि संस्थान ने अपने पीजीडीएम पाठ्यक्रम को न केवल उद्योग जगत के



बी-स्कूल रेटिंग में 46वीं रैंकिंग मिलने के बारे में जानकारी देते एसएमएस के निदेशक प्रो. पीएन झा (सबसे बीच में)। साथ में हैं डॉ. राजकुमार सिंह, कृष्णाकांत वाजपेयी, डॉ. संजय गुप्ता, डॉ. आलोक कुमार (बायें से)।

लिए डिजाइन किया है बल्कि उन्हें निःशुल्क सहयोग भी करते हैं। बिजनेस मॉडल भी बनाते हैं।

प्रो. झा ने कहा कि संस्थान से निकलने वाले 14 युवाओं ने नौकरी छोड़कर अपना काम शुरू किया है। स्टार्टअप इंडिया, स्किल इंडिया और स्किल डेवलपमेंट पर काफी पहले से काम कर रहे हैं। हम समय-समय पर

उद्यमिता विकास पर कार्यशालाएं करते हैं, जल्द ही संस्थान स्किल इंडिया पर राष्ट्रीय वर्कशॉप भी करने जा रहा है।

संस्थान बच्चों को ई-लाइब्रेरी और वाई-फाई जैसी सुविधाएं उपलब्ध करा रहा है। प्रेसवार्ता में कुलसचिव संजय गुप्ता, प्रो. आलोक कुमार, प्रो. राजकुमार सिंह, एसोसिएट प्रोफेसर कृष्णाकांत वाजपेयी भी उपस्थित थे।